



## थोडक्यात...

### शासकीय अधिकारी पत्नीपेक्षा फाईलवर जास्त प्रेम करतात - नितीन गडकरी

नागपूर, ०८ नोव्हेंबर : शासकीय अधिकारी हे पत्नीपेक्षा फाईलवर जास्त प्रेम करतात. त्यामुळेच अनेक विकासकामांच्या फाईली वर्षानुवर्षे अडकून पडतात, अशा शब्दांत केंद्रीय मंत्री नितीन गडकरी यांनी प्रशासनावर टीका केली.



ते नागपूर येथे झालेल्या राष्ट्रीय प्रत्यक्ष कर अकादमीच्या स्थापनादिन कार्यक्रमात बोलत होते. यावेळी गडकरी म्हणाले की, एकदा मी एका अधिकाऱ्याला विचारले की, तुम्ही पत्नीवर प्रेम करता ते ठीक आहे, पण फाईलवर इतके का करता ? फाईल आली की ती दाबून ठेवता. मंजूर करायचे असेल तर मंजूर करा, नसेल तर नामंजूर करा पण निर्णय घ्या. उगीचच काम रखडवण्यात काही अर्थ नाही. कर वसूल करा, धाडी मारा, पण निर्णय घेणे गरजेचे आहे. निर्णय न झाल्याने अनेकांचे नुकसान होते. महिन्याच्या पहिल्या तारखेला पगार मिळणाऱ्यांना विलंबाचं महत्त्व कळत नाही, असा टोला गडकरींनी लगावला. संशोधन आणि प्रशिक्षण संस्थांना अधिक महत्त्व देण्याची गरज असल्याचं गडकरी यांनी स्पष्ट केलं. काही कार्यालयांत अडचणीचे अधिकारी प्रशिक्षण संस्थेत पाठवले जातात. पण अशा ठिकाणी लायक आणि प्रज्ञावंत निवृत्त अधिकाऱ्यांचा उपयोग करावा अशी सूचनाही त्यांनी केली.

### संसदेचे हिवाळी अधिवेशन १ डिसेंबरपासून सुरू होणार



नवी दिल्ली, ०८ नोव्हेंबर : संसदेचे हिवाळी अधिवेशन आगामी १ डिसेंबरपासून सुरू होणार आहे. तसेच हे अधिवेशन १९ डिसेंबर पर्यंत सुरू राहणार आहे. संसदीय कामकाज मंत्री किरेन रिजिजू यांनी याबाबत माहिती दिली. केंद्रीय मंत्री किरेन रिजिजू यांनी सांगितले की राष्ट्रपती द्रौपदी मुर्मू यांनी १ ते १९ डिसेंबर या कालावधीतील अधिवेशनाच्या प्रस्तावास मंजुरी दिली आहे. एक्स (माजी ट्रिटर) वर त्यांनी लिहिले की, आम्हाला आशा आहे की हे अधिवेशन रचनात्मक आणि फलदायी ठील, जे आपल्या लोकशाहीला अधिक बळकटी देईल आणि जनतेच्या आकांक्षांची पूर्तता करेल. हिवाळी अधिवेशनाच्या आधी संसदेचे मान्यून अधिवेशन झाले होते, जे २१ जुलै ते २१ ऑगस्ट दरम्यान चालले. या काळात संसदेत एकूण २१ बैठकांचा समावेश होता. मात्र, विरोधकांच्या गोंधळामुळे राज्यसभा आणि लोकसभा दोन्ही सभागृहांमध्ये काही विशेष निर्णय होऊ शकले नाहीत. मान्यून अधिवेशनादरम्यान 'ऑपरेशन सिंदूर' या विषयावर दोन दिवस चर्चा झाली होती, ज्यात १३० हून अधिक खासदारांनी सहभाग घेतला होता. त्याच वेळी लोकसभेत १४ विधेयके सादर करण्यात आली, ज्यापैकी १२ विधेयके मंजूर झाली. तसेच राज्यसभेत १५ विधेयकांना मंजुरी मिळाली होती. या यादीत आयकर विधेयक २०२५ चाही समावेश होता, जे नंतर सरकारने मागे घेतले.

### पैठण नगर परिषदेवर भाजपाची दावेदारी माजी केंद्रीय मंत्री रावसाहेब दानवे यांच्या उपस्थितीत भव्य मेळावा संपन्न

पैठण दि ०८ :- पैठण नगर परिषदेवर पुन्हा एकदा भाजपाची सत्ता आणण्यासाठी माजी केंद्रीय मंत्री रावसाहेब दानवे सरसावले असून यासाठी आशीर्वाद मंगल कार्यालय ठिकाणी पदाधिकाऱ्यांचा भव्य मेळावा घेण्यात आला. याप्रसंगी दानवे यांनी जनतेला भाजपाला मतदान करण्याचे आवाहन करत शहर विकासासाठी कोट्यावधिचा निधी उपलब्ध करून देण्याचे अश्वासन दिले. भारतीय जनता पार्टीचे नेते मा.केंद्रीय मंत्री रावसाहेब दानवे व जिल्हाध्यक्ष मा.सुहास शिरसाट, एकनाथ जाधव यांच्या प्रमुख मार्गदर्शनाखाली आजी-माजी लोकप्रतिनिधी, पदाधिकारी शक्ती केंद्रप्रमुख, बूथ प्रमुख व सर्व सेल, मोर्चा व आघाडीचे कार्यकर्ता यांचा पैठण नगरपरिषद निवडणूक पूर्वतयारीसाठी भव्य मेळावा आयोजित करण्यात आला. या नगरपरिषद निवडणुकीच्या इच्छुक उमेदवारांनी आपल्या समर्थकांसह मोठ्या संख्येने या मेळाव्यास उपस्थिती दर्शविली यावेळी युवा नेते सुरज लोळगे, मोहिनी सुरज लोळगे, शोभाताई लोळगे, प्रदेश सदस्य रेखाताई कुलकर्णी, लक्ष्मण औटे, तुषार शिसोदे, विजय चाटपळे, चंद्रशेखर पाटील ,ममता पेटेल, सुलोचना साळुंके, अश्विनी लखमले, सुनिल रामणे, सरचिटणीस सतिष आहेर, सुरेश गायकवाड सरचिटणीस, शहराध्यक्ष बंडू आंधळे, समीर शुक्ल, ज्ञानेश्वर दहिवाळ, सिद्धार्थ परदेशी, विश्वभर वझे,शिवाजी तुपे, विजय पिर्लाई,विजय आचार्य, मंगलसिंग भवरे, सुरज घुले,रशीद कुरेशी, विशाल पोहेकर, वैभव पोहेकर, रूपेश जोशी, अक्षय कुलथे, सुनील वीर,लक्ष्मीकांत पसार,जगन्नाथ जमादार तसेच भारतीय जनता पार्टी पैठण शहर पदाधिकारी यांची मोठया संख्येने उपस्थिती होती.

# पुढील २४ तास अतिधोक्याचे! मोठे वादळ धडकणार अनेक राज्यांमध्ये खचऊकडून 'महा-अलर्ट' जारी!

मुंबई : राज्यात अखेर थंडीची चाहूल जाणवू लागली आहे. पहाटेच्या वेळी तापमानात घट होऊन गारवा वाढल्याचे चित्र अनेक ठिकाणी बघायला मिळत आहे. दरवर्षीच्या तुलनेत थंडा थंडी सुरू होण्यास उशीर झाला आहे, कारण ऐन दिवाळीच्या काळातही राज्यात पाऊस कोसळत होता. मात्र, गेल्या दोन ते तीन दिवसांपासून हा गारवा जाणवत आहे. थंडीची सुरुवात होत असतानाच, भारतीय हवामान विभागाने पुन्हा एकदा पावसाचा अंदाज वर्तवला आहे. मागील काही दिवसांपासून राज्यात सतत पाऊस सुरू आहे. मॉन्सून राज्यातून परतला असतानाही, 'मोंथा' चक्रीवादळ दाखल झाल्यामुळे राज्याच्या अनेक भागांत जोरदार पाऊस झाला. या पावसामुळे राज्यात मोठे थैमान माजले. शेतकऱ्यांचे पिकांचे मोठे नुकसान झाले, इतकेच नाही तर शेतातील मातीही वाहून गेली, ज्यामुळे शेतकरी हवालदिल झाले आहेत. 'मोंथा' चक्रीवादळाचा

सर्वाधिक फटका तामिळनाडू आणि आंध्र प्रदेश या राज्यांना बसला असला तरी, महाराष्ट्रातही त्याचे परिणाम दिसून आले. हवामान विभागाने वर्तवलेल्या अंदाजानुसार, राज्यात पुढील काही दिवस पावसाचे ढग असण्याची शक्यता आहे. त्यामुळे थंडी आणि पावसाच्या या बदललेल्या हवामानामुळे नागरिकांनी आरोग्याची काळजी घेणे आवश्यक आहे. देशातील हवामानामध्ये पुन्हा एकदा मोठे आणि जलद बदल होण्याची शक्यता आहे. पुढील २४ तासांत देशातील चार ते पाच राज्यांमध्ये हवामान सतत बदलत राहण्याची शक्यता भारतीय हवामान विभागाने वर्तवली आहे. विशेषतः, बंगालच्या उपसागरात चक्रीवादळ निर्माण झाल्यामुळे अनेक राज्यांमध्ये जोरदार पावसाचे मोठे संकेत आहेत. केरळाध्ये १० नोव्हेंबरपर्यंत वादळासह मुसळधार पावसाचा इशारा देण्यात आला आहे. आंध्र प्रदेश आणि रायमसिला या भागांमध्येही




या चक्रीवादळाच्या प्रभावामुळे जोरदार पावसाची शक्यता आहे. सध्या तसेच, देशाच्या ईशान्य भागामध्येही पावसाचे मोठे संकेत आहेत. या भागांमध्ये केवळ पाऊसच नव्हे, तर मोठे वादळ येण्याचीही शक्यता हवामान विभागाने व्यक्त केली आहे. त्यामुळे, संबंधित राज्यांतील नागरिकांना सतर्क राहण्याचे आणि सुरक्षित ठिकाणी थांबण्याचे आवाहन करण्यात येत आहे. राज्यात थंडीचा जोर वाढणार... मुंबई: महाराष्ट्रात आता थंडीचा

जोर वाढण्याची शक्यता हवामान विभागाने वर्तवली आहे. सध्या राज्यात तापमानात चढ-उतार दिसून येत असला तरी, आगामी काळात थंडी वाढू शकते. राज्यात अतिशय तुरळक ठिकाणी हलक्या पावसाची हजेरी लागण्याची शक्यता असली तरी, बहुतांश भागात थंडीत वाढ होण्याची शक्यता आहे. हवामानातील या बदलांमागे बंगालच्या उपसागरात आणि अरबी समुद्रात निर्माण होणारे चक्राकार वारे हे प्रमुख कारण आहे. या

वाऱ्यांमुळे दक्षिण भारतातील हवामान बदलण्याची दाट शक्यता आहे. याचा अप्रत्यक्ष परिणाम महाराष्ट्रातील थंडीवर होणार आहे. राज्याबरोबरच उत्तर भारतातही थंडी वाढणार आहे. काही दिवसांपूर्वी हिमाचल प्रदेश, उत्तराखंड आणि जम्मू काश्मीरच्या काही भागांमध्ये पाऊस झाला होता, ज्यामुळे तेथे तात्पुरता गारवा वाढला होता. मात्र, आता त्या भागातही पावसाची शक्यता कमी होऊन थंडीत लक्षणीय वाढ होण्याची शक्यता आहे. त्यामुळे, महाराष्ट्रासह देशाच्या अनेक भागांत येत्या काही दिवसांत नागरिकांना अधिक थंडीचा सामना करावा लागू शकतो. खचऊचा 'उत्तर भारत'ला मोठा इशारा...

भारतीय हवामान विभागाने (खचऊ) देशातील अनेक राज्यांसाठी हवामानाचे महत्त्वपूर्ण संकेत दिले आहेत. उत्तरेकडील राज्यांमध्ये थंडीचा कडाका वाढणार आहे, तर दक्षिणेकडील राज्यांमध्ये वादळी पावसाची शक्यता वर्तवण्यात आली आहे. आयएमडीच्या अंदाजानुसार, उत्तर भारताच्या मैदानी प्रदेशात पर्वतीय वारे सक्रिय झाल्यामुळे थंडीत मोठी वाढ होण्याची शक्यता आहे. या भागांमध्ये थंडीची लाट येणार असून, नागरिकांना विशेष काळजी घेण्याचे आवाहन करण्यात आले आहे. भारतीय हवामान विभागाने हरियाणा, पंजाब, राजस्थान, दिल्ली, बिहार, उत्तर प्रदेश भागात पर्वतीय वाऱ्यांमुळे शनिवार (आज) आणि रविवारपर्यंत थंडीचा जोर अधिक वाढेल आणि तापमानात लक्षणीय घट होईल. थंडी वाढत असतानाच, पावसाचे ढग अजूनही पूर्णपणे हटले नाहीत, हे खचऊ च्या इशाऱ्यातून स्पष्ट होते. देशाच्या दक्षिणेकडील आणि बेटांच्या प्रदेशांमध्ये पुढील २४ तासांत तामिळनाडू, केरळ, कर्नाटक, अंदमान आणि निकोबार बेटे वादळासह मुसळधार पाऊस पडण्याची शक्यता असल्याने नागरिकांना सावध राहण्याचा आणि सुरक्षित स्थळी थांबण्याचा सल्ला देण्यात आला आहे.

## भाजपला नवा अध्यक्ष मिळणार



नवी दिल्ली : राष्ट्रीय स्वयंसेवक संघ भाजपच्या राजकीय निर्णयांमध्ये हस्तक्षेप करत नाही, तर तो देशभक्ती आणि राष्ट्रसेवा शिकवतो, असे संरक्षणमंत्री राजनाथ सिंह यांनी सांगितले. त्यांनी स्पष्ट केले की संघ आणि पक्ष यांच्यातील संबंध परस्पर सन्मानावर आधारित आहेत. बिहारमधील राजकीय समीकरणांवर बोलताना सिंह यांनी आत्मविश्वास व्यक्त केला की एनडीए पुन्हा एकदा सत्तेवर येईल. जनतेचा कल पाहता असे वाटते की एनडीए सरकार बनवेल आणि दोन-तृतीयांश बहुमत मिळवण्याचीही शक्यता असल्याचे राजनाथ म्हणाले.

बिहारमध्ये नीतीश कुमारच मुख्यमंत्रीपदाचे उमेदवार आहेत आणि निवडणूक त्यांच्याच नेतृत्वात लढवली जात असल्याचे त्यांनी सांगितले. बिहार विधानसभा निवडणुका २ टप्प्यांत होत आहेत पहिला टप्पा ६ नोव्हेंबर रोजी झाला आणि दुसरा टप्पा ११ नोव्हेंबर रोजी पार पडणार आहे. निकालांची घोषणा १४ नोव्हेंबर रोजी होईल.

राजनाथ सिंह यांनी निवडणूक रणनीतिकार ते राजकारणी असा प्रवास करणाऱ्या प्रशांत किशोर आणि त्यांच्या 'जन सुराज' पक्षावरही प्रतिक्रिया दिली. प्रशांत किशोर यांचा विशेष प्रभाव नाही आणि त्यांच्यावर जास्त चर्चा करण्याची आवश्यकता नाही. जनता ओळखते की कोण खरोखर सरकार बनवण्यासाठी निवडणूक लढतो आणि कोण केवळ मतविभाजनासाठी, असे ते म्हणाले. त्यांनी असा अंदाजही व्यक्त केला की 'जन सुराज' पक्षाला एकही जागा मिळण्याची शक्यता कमी आहे. बिहार विधानसभा निवडणूक आटोपल्यानंतर भाजपला नवा अध्यक्ष मिळेल असे संकेत संरक्षणमंत्री राजनाथ सिंह यांनी दिले. तसेच तपासतर्गत कुठलेही मतभेद नसल्याचे त्यांनी सांगितले.

## २२ विद्यार्थ्यांना घेऊन जाणाऱ्या स्कूल बसचा भीषण अपघात; विद्यार्थी जखमी

भंडारा : भंडारा जिल्ह्यातून एक मोठी आणि चिंताजनक बातमी समोर आली आहे. २२ शालेय विद्यार्थ्यांना घेऊन जाणाऱ्या एका शाळेच्या बसचा भीषण अपघात झाला आहे. या दुर्घटनेत बसमधील सर्व २२ विद्यार्थी जखमी झाले आहेत. प्राथमिक माहितीनुसार, हा अपघात बसचालकाचा बसवरील ताबा सुटल्यामुळे घडल्याचे समोर आले आहे. रस्त्यावर किंवा तांत्रिक कारणांमुळे नियंत्रण सुटले असावे, असा अंदाज वर्तवण्यात येत आहे. या अपघातामुळे परिसरात मोठी खळबळ उडाली आहे. अपघात होताच परिसरातील

नागरिकांनी तातडीने मदतकार्य सुरू केले आणि जखमी विद्यार्थ्यांना बसमधून बाहेर काढले. अपघातात जखमी झालेल्या सर्व २२ विद्यार्थ्यांना तातडीने जवळच्या रुग्णालयात दाखल करण्यात आले आहे. त्यांच्यावर आवश्यक उपचार सुरू असून, सुदैवाने कुणालाही गंभीर दुखापत झाली नसल्याची माहिती मिळत आहे. या प्रकरणाचा अधिक तपास स्थानिक पोलीसांकडून सुरू आहे. अपघाताचे नेमके कारण काय होते, चालक दारूच्या नशेत होता का किंवा तांत्रिक बिघाडामुळे अपघात झाला, या दृष्टीने पोलीस तपास करत आहेत.

बस झाडावर आदळली अन्... मिळालेल्या माहितीनुसार, निलज फाटा येथे येताच बसचालकाचा बसवरील ताबा सुटला आणि गाडी अनियंत्रित झाली. चालकाने प्रसंगावधान राखून मोठी दुर्घटना टाळण्यासाठी बस रस्त्याच्या कडेच्या झाडावर धडकवली. बसमध्ये एकूण २२ विद्यार्थी, १ केअर टेकर आणि चालक होता. अपघातानंतर जखमी झालेल्या सर्व विद्यार्थ्यांना तातडीने ग्रामीण रुग्णालय भिवापूर येथे हलविण्यात आले. डॉक्टरांनी केलेल्या वैद्यकीय तपासणीत दिलासादायक बाब समोर आली आहे. सर्व विद्यार्थी सुरक्षित असून, त्यांना केवळ किर्कोळ दुखापत झाली आहे. या घटनेनंतर विद्यार्थ्यांचे पालक अधिक संतप्त झाले आहेत. शालेय वाहतुकीतील विद्यार्थ्यांच्या सुरक्षिततेवर पालकांनी मोठे प्रश्नचिन्ह उपस्थित केले आहे. हा अपघात नेमका कसा झाला, चालकाच्या निष्काळजीपणामुळे की बसमध्ये तांत्रिक बिघाड होता, या प्रकरणाची गहन चौकशी पोलीस करत आहेत. हा अपघात मोठा होता होता टळला असला तरी, विद्यार्थ्यांच्या सुरक्षेच्या दृष्टीने शाळा आणि प्रशासनाने ठोस पाऊले उचलण्याची मागणी आता जोर धरू लागली आहे.

## पावसामुळे पाचवा सामना रद्द, भारताने टी-२० मालिका २-१ ने जिंकली

कॅनबेरा : भारत आणि ऑस्ट्रेलिया यांच्यातील पाचवा टी-२० सामना पावसामुळे रद्द करण्यात आला. भारताच्या फलंदाजीदरम्यान ४.५ षटकांनंतर खेळ थांबवण्यात आला. पंचांनी सामना अनिर्णित घोषित केला. यामुळे टीम इंडियाने पाच सामन्यांची टी-२० मालिका २-१ ने जिंकली. मालिकेतील पहिला सामनाही पावसामुळे रद्द झाला होता.



तिसरा टी-२० सामना पाच विकेट्सने आणि चौथा टी-२० सामना ४८

## जम्मू-काश्मीर : डॉक्टरच्या लॉकरमधून एके-४७ रायफल जप्त

श्रीनगर, ०८ नोव्हेंबर : जम्मू-काश्मीर पोलिसांनी एका डॉक्टरच्या लॉकरमधून एके-४७ रायफल जप्त केल्यानंतर खळबळ उडाली आहे. संबंधित डॉक्टरला शुक्रवारी उत्तर प्रदेशातील सहारनपूर येथे अटक करण्यात आली होती. पोलिसांकडून या प्रकरणाची सखोल चौकशी सुरू असून, डॉक्टरकडे शस्त्र कसे पोहोचले याचा शोध घेतला जात आहे. यासंदर्भातील माहितीनुसार, अटक करण्यात आलेल्या डॉक्टरचे नाव आदिल अहमद राथर असे असून, तो पूर्वी राजकीय वैद्यकीय महाविद्यालय, अनंतनाग येथे कार्यरत होता. आदिलने जैश-ए-मोहम्मद या दहशतवादी संघटनेच्या समर्थनार्थ पोस्टर लावल्याच्या आरोपावरून पोलिसांनी त्याला सहारनपूरमधून अटक केली होती. यानंतर पोलिसांनी शनिवारी अनंतनाग येथील वैद्यकीय महाविद्यालयातील त्याच्या



लॉकरची तपासणी केली. या तपासणीत लॉकरमधून एके-४७ रायफल सापडल्याने पोलिस अधिकारी देखील थक झाले. दरम्यान, जम्मू-काश्मीर पोलिसांनी गुलाम काश्मीर व पाकिस्तानमध्ये लपलेल्या काश्मिरी दहशतवाद्यांच्या स्थानिक नेटवर्कवर मोठी कारवाई सुरू केली आहे. या अंतर्गत पोलिसांनी दहशतवाद्यांचे नातेवाईक व समर्थकांच्या घरांची तसेच काश्मीर खोऱ्यातील विविध तुरुंगांमध्ये बंद दहशतवादी व त्यांच्या ओव्हरग्राउंड वर्कर्सच्या बैकांची तपासणी केली.

## पू.सरसंघचालक डॉ. मोहन भागवत करणार दोन दिवसीय व्याख्यानमालेत मार्गदर्शन

बंगळुरू, कर्नाटक - राष्ट्रीय स्वयंसेवक संघाच्या स्थापनेला विजयादशमी (२ ऑक्टोबर २०२५) रोजी १०० वर्षे पूर्ण झाले असून संघाने राष्ट्राच्या सर्वांगीण विकासासाठी पुढे पाऊल टाकले आहे. या शताब्दी वर्षानिमित्त देशभरात विजयादशमी उत्सव, युवा संमेलन, गृह संपर्क, हिंदू संमेलने, सामाजिक सद्भाव समावेश व प्रतिष्ठित व्यक्तींशी संवाद असे विविध उपक्रम आयोजित करण्यात आले आहेत. संघाने या १००व्या वर्षातही समाजातील प्रतिष्ठित नागरिक, धोरणनिर्माते आणि सामाजिक



कार्यकर्त्यांशी संवाद चालूच ठेवला आहे. येत्या रा. स्व. संघाचे सरसंघचालक डॉ. मोहन भागवत हे येत्या ८ व ९ नोव्हेंबर २०२५ रोजी बंगळुरू येथे

आयोजित विशेष व्याख्यानमालेत मार्गदर्शन करणार आहेत. या मालिकेतील दुसरे व्याख्यान शनिवार व रविवार, ८ व ९ नोव्हेंबर २०२५ रोजी पीईएस विद्यापीठ, होसकेरहळ्ळी रिंग रोड, बाणशंकरी, बंगळुरू येथे होणार आहे. हा कार्यक्रम केवळ निमंत्रितांसाठीच खुला असून त्यासाठी विविध क्षेत्रांतील सुमारे १,२०० प्रतिष्ठित व्यक्तींना निमंत्रित करण्यात आले आहे. या व्यक्तींमध्ये मुख्यतः कर्नाटक, आंध्रप्रदेश, तेलंगणा, तामिळनाडू आणि केरळ राज्यांतील शिक्षण, साहित्य, कला, विज्ञान, प्रशासन, पत्रकारिता, क्रीडा,

उद्योग, सामाजिक सेवा आणि अध्यात्म क्षेत्रातील मान्यवरांचा समावेश आहे. या व्याख्यानमालेतील पहिले पुष्प संघाचा १०० वर्षाचा प्रवास: नवीन क्षितिजे या शीर्षकाखाली २६-२८ ऑगस्ट २०२५ रोजी नवी दिल्लीत यशस्वीरीत्या पार पडले. शनिवार, ८ नोव्हेंबर रोजी सायं ४:०० ते ७:३० पर्यंत सरसंघचालक डॉ. मोहन भागवत दोन सत्रांमध्ये व्याख्यान देतील. रविवार, ९ नोव्हेंबर रोजी सकाळी १०:३० ते १:३० डॉ. मोहन भागवत निमंत्रितांच्या प्रश्नांना उत्तरे देतील.

### दमण, दीव, दादरा-नगर हवेलीत स्थानिक स्वराज्य संस्थांच्या निवडणुकीत भाजपाचा विजय

नवी दिल्ली, ८ नोव्हेंबर : दमण, दीव आणि दादरा आणि नगर हवेली या केंद्रशासित प्रदेशांमधील स्थानिक स्वराज्य संस्थांच्या निवडणुकीत भारतीय जनता पक्षाने (भाजप) विजय मिळवला आहे. भाजपने याला ऐतिहासिक विजय म्हटले आहे. भाजप नेते अमित मालवीय यांनी शनिवारी एक्स वर सांगितले की, भाजपने जवळजवळ प्रत्येक जागा जिंकल्या आहेत, ज्यामुळे पंतप्रधान नरेंद्र मोदी यांच्या दूरदृष्टी आणि नेतृत्वावर जनतेचा अढळ विश्वास दिसून येतो. हा विजय ऐतिहासिक आहे. मिळालेल्या माहिती नुसार, भाजपने दमण जिल्हा



पंचायतीमध्ये १६ पैकी १५ जागा, महानगरपालिका निवडणुकीत १५ पैकी १४ जागा आणि संपन्न निवडणुकीत १६ पैकी १५ जागा जिंकल्या. दीव जिल्हा पंचायतीमध्ये भाजप उमेदवारांनी सर्व आठ जागा जिंकल्या. वाय्वेतिरिक्त, दादरा आणि नगर हवेली जिल्हा पंचायत निवडणुकीत भाजपने २६ पैकी २४ जागा जिंकल्या.

# दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

२ | रविवार, दि. ०९ नोव्हेंबर २०२५

<https://dainiktarunbharat.com>, <https://epaper.dainiktarunbharat.com>

सोलापूर

**तरुण भारत**

► संक्षिप्त वृत्त...



## अहमदपूर येथे यशवंत विद्यालयात 'विद्यार्थी दिवस' साजरा

अहमदपूर, दि.७ नोव्हेंबर -

अहमदपूर येथील यशवंत विद्यालयात महाराष्ट्र शासनाने जाहीर केलेला विद्यार्थी दिवस विविध उपक्रम यांच्या माध्यमातून उत्साहात साजरा करण्यात आला. कार्यक्रमाला प्रारंभी भारतरत्न डॉ. बाबासाहेब आंबेडकर यांच्या प्रतिमेचे पूजन मुख्याध्यापक गजानन शिंदे यांच्या हस्ते करण्यात आले. यावेळी व्यासपीठावर उपमुख्याध्यापक माधव वाघमारे, पर्यवेक्षक राम ततापुरे तसेच इतर मान्यवरांची उपस्थिती होती. डॉ. बाबासाहेब आंबेडकर यांनी साताऱ्यातील प्रतापसिंह हायस्कूलमध्ये दि. ७ नोव्हेंबर १९०० रोजी प्रथम शाळेत प्रवेश घेतला होता. त्या ऐतिहासिक दिवसाच्या स्मरणार्थ महाराष्ट्र शासनाने हा दिवस विद्यार्थी दिन म्हणून घोषित केला आहे. या प्रसंगी माधव वाघमारे व राम ततापुरे यांनी डॉ. आंबेडकरांच्या जीवनातील प्रेरणादायी घटनांवर भाषणे केली. विद्यार्थ्यांनी त्यातून मोल्यवान प्रेरणा घेतली. कार्यक्रमाला सूत्रसंचालन कपिल बिराजदार यांनी केले, तर आभार प्रदर्शन संतोष पारशुरे यांनी मानले. कार्यक्रम यशस्वी करण्यासाठी विद्यालयातील शिक्षक व शिक्षकेतर कर्मचाऱ्यांनी विशेष परिश्रम घेतले.



## उदगीर येथे 'वंदे मातरम्' गीताचा

१५० वा वर्धापन दिन साजरा

उदगीर, दि.७ नोव्हेंबर -

महाराष्ट्र उद्योगिरी महाविद्यालय, उदगीर येथे राष्ट्रीय छात्र सेना च्या वतीने 'वंदे मातरम्' या राष्ट्रीय गीताचा १५० वा वर्धापन दिन उत्साहात साजरा करण्यात आला. ५३ महाराष्ट्र बटालियन एनसीसीचे कमांडिंग ऑफिसर कर्नल संतोष नवगण, अॅडम ऑफिसर कर्नल वाय.बी. सिंग आणि महाविद्यालयाचे प्राचार्य डॉ.आर. के. मस्के यांच्या मार्गदर्शनाखाली हा कार्यक्रम पार पडला. कार्यक्रमात 'वंदे मातरम्' गीताचे सामूहिक गायन करण्यात आले तसेच 'स्वाधीनता के शताब्दी वर्ष का भारत' या विषयावर पोस्टर स्पर्धेचे आयोजन करण्यात आले. कार्यक्रमाचे प्रास्ताविक कॅप्टन डॉ.आर.पी. सावदे यांनी केले, सूत्रसंचालन कॅप्टन सुषमा स्वामी यांनी तर आभार प्रदर्शन कॅप्टन तेजस्विनी बोनवळे यांनी मानले.



## 'वंदे मातरम्' गीताच्या सार्धशताब्दीनिमित्त

औरदा शहाजानीत सामूहिक गान

निलंगा, दि.७ नोव्हेंबर -

तालुक्यातील औरदा शहाजानी येथील मास्टर दीनानाथ मंगेशकर महाविद्यालयात राष्ट्रीय सेवा योजना (छड्ड) विभागाच्या वतीने 'वंदे मातरम्' गीताच्या सार्धशताब्दीनिमित्त दिनांक ७ नोव्हेंबर रोजी सामूहिक गान कार्यक्रम आयोजित करण्यात आला. संगीत विभागप्रमुख प्रा. दुर्गादास सबनीस यांच्या मार्गदर्शनाखाली संगीत विभागातील विद्यार्थ्यांनी 'वंदे मातरम्' गीत सादर केले. या कार्यक्रमाचे प्रास्ताविक राष्ट्रीय सेवा योजना विभागाचे कार्यक्रम अधिकारी डॉ. विनोद जाधव यांनी केले. याप्रसंगी महाविद्यालयाचे प्र. प्राचार्य डॉ. शंकर कल्याण, कनिष्ठ विभागाचे पर्यवेक्षक प्रा. आशीष खडकेश्वर, डॉ. विजयकुमार पवार, प्रा. प्रमोद मंगणे, प्रा. दागडू मुंडे, पोलीस उपनिरीक्षक जनार्दन काळे, पोलीस कॉन्स्टेबल बालाजी माने, अली शेख, प्रशांत हंडे, बाळासाहेब काम ले, कार्यालय अधीक्षक संजीवकुमार होसुरे, विजयकुमार बाबळडे, राजेंद्र बेल्हुरे यांच्यासह प्राध्यापक, शिक्षकेतर कर्मचारी व विद्यार्थी मोठ्या संख्येने उपस्थित होते.

# गणेशनाथ केसरी पारितोषिकाने अक्षय शेळके सन्मानित

तथा वृत्तसेवा

औसा, दि.७, नोव्हेंबर -

उजनी (ता. औसा) येथे संत गणेशनाथ महाराज यांच्या संजीवन समाधी सोहळा व यात्रा महोत्सवात अखेरच्या दिवशी पारंपरिक पालखी नगरप्रदक्षिणा, काला आणि कुस्ती फडाने वातावरण भारले. यावेळी अंतिम फेरीत पार्थ कळत्रे (कोल्हापूर) यांचा पराभव करून अक्षय शेळके (टाका) याने विजेतेपद पटकावत 'गणेशनाथ केसरी' हा मानाचा किताब आपल्या नावे केला.

३७७ वर्धापन परंपरा असलेला हा सोहळा दरवर्षी दीपावली पाडव्यानंतर सुरू होऊन

तब्बल पंधरा दिवस चालतो. अखेरच्या टप्प्यात पालखी प्रदक्षिणा, शोभेची दारू, शास्त्रीय गायन, भारुड, काला आणि कुस्ती फड यांसारख्या विविध सांस्कृतिक उपक्रमांनी उत्सवाला उंची गवसली. भाविकांच्या म ठेव्या गर्दीमध्ये पोलिसांनी प्रभावी बंदोबस्त ठेवत सुरक्षेची काळजी घेतली.

दुपारी संत गणेशनाथ म हाराजांच्या पालखीची प्रदक्षिणा महाआरतीनंतर संपन्न झाली. त्यानंतर गोपाळपूर येथे टाळ-मर्दांच्या गजरात ज्ञानोबा-तुकारामच्या जयघोषाने वातावरण दुमदुमले.



## नाथांचा काला गोड झाला; नामवंतांच्या भारुडांनी रसिक मंत्रमुग्ध...

कुस्ती फडाची सुरुवात लहान मुलांच्या स्पर्धांनी झाली. यामध्ये मुलांबरोबरच मुलींनीही दमदार कामगिरी बजावली. साक्षी गरड

आणि श्वेता कालें यांनी विजय मिळवत उजनीच्या मैदानावर आपली छाप पाडली. उपविजेतेपदासाठी झालेल्या चुरशीच्या सामन्यात

राहुल मुळे (हातलाई) आणि प्रशांत जाधव (कोंड) यांच्यात रोमांचक झुंज पाहायला मिळाली. स्पर्धेचे संचालन गोविंद घारगे

आणि डेव्हिडन देशमुख यांनी केले. पैलवानांना जोड लावण्यात बाबुराव ढवण, बसवराज बरदापुरे, बबुवान मुकडे, काशीनाथ सगट,

## राष्ट्रवादी काँग्रेसला मोठा पक्षप्रवेशाचा मेळा; ना. पाटील यांच्या नेतृत्वावर विश्वास

तथा वृत्तसेवा

अहमदपूर, दि.७, नोव्हेंबर -

आगामी नगरपालिका निवडणुकांच्या पार्श्वभूमीवर अहमदपूर शहरात राष्ट्रवादी काँग्रेस पक्षात मोठ्या प्रमाणात पक्षप्रवेश होत आहेत.

राज्याचे सहकार मंत्री ना. बाबासाहेब पाटील यांच्या नेतृत्वावर विश्वास ठेवत प्रभाग




क्र. ८ मधील रफिकभाई खुरेशी, युनुस खुरेशी,

रतन खुरेशी, अजहर खुरेशी, कासीमभाई खुरेशी यांच्यासह अनेकांनी राष्ट्रवादी काँग्रेसम

ध्ये प्रवेश केला.

सर्व नवागतांचे स्वागत ना. बाबासाहेब पाटील यांनी केले. यावेळी शिवानंद हेंगणे (प्रदेश सरचिटणीस), शिवाजीराव देशमुख (तालुकाध्यक्ष), सय्यद एजाज (अल्पसंख्याक जिल्हा उपाध्यक्ष) यांच्यासह विविध मान्यवर उपस्थित होते.

# शालेय वाहतूक 'धोका झोन'मध्ये; विद्यार्थ्यांच्या सुरक्षेचा प्रश्न गंभीर



तथा वृत्तसेवा / रियाज मोमीन

वलांडी, दि.७, नोव्हेंबर -

देवणी तालुक्यातील शालेय विद्यार्थ्यांची वाहतूक व्यवस्था दिवसेंदिवस अधिकच असुरक्षित बनत असून, यामुळे पालक आणि

नागरिकांमध्ये चिंतेचे वातावरण निर्माण झाले आहे. वाढत्या अपघातांच्या घटनांमुळे विद्यार्थ्यांच्या सुरक्षेबाबत गंभीर प्रश्न उपस्थित होत आहेत.

ग्रामीण भागापासून शहरांपर्यंत अनेक ठिकाणी शाळेत जाणाऱ्या

विद्यार्थ्यांसाठी चालवली जाणारी वाहतूक नियमबाह्य पद्धतीने सुरू आहे.

वाहनचालकांकडे आवश्यक परवाने नसतात, वाहनांची तांत्रिक तपासणी होत नाही, तर क्षमतेपेक्षा अधिक विद्यार्थी बसले जातात. काही ठिकाणी एका छोट्या व्हॅनमध्ये दहा ते पंधरा मुले दाटीवाटीने बसवली जात असल्याचे चित्र दिसून येते. त्यामुळे अपघाताचा धोका वाढतो आहे.

वाहतुकीसाठी ठरलेले नियम जसे की अग्निशामक यंत्र, प्राथमिक उपचार पेटी, वेगमर्यादा, सुरक्षा पट्टा

आणि चालकाची ओळखपत्रे यांचे पालन होत नसल्याचे वारंवार दिसून येते. अनेकदा चालक अल्पवयीन किंवा अनुभवहीन असतात, तसेच काहींचा गुन्हेगारी इतिहास तपासला जात नाही, अशी पालकांची तक्रार आहे.

गेल्या काही महिन्यांत वलांडी-दवणहिल्परगा मार्गावर शालेय विद्यार्थ्यांची वाहतूक करणाऱ्या रिक्षा आणि दुचाकींचे गंभीर अपघात झाले आहेत. काही घटनांमध्ये पाच विद्यार्थी जखमी झाले, तर काहींना अपंगत्व आले आहे.

शिक्षण विभाग आणि परिवहन

खात्याने शालेय वाहतुकीसाठी स्वतंत्र मार्गदर्शक तत्वे जारी केली असली तरी त्यांची अंमलबजावणी अत्यंत कमकुवत आहे. अनेक शाळा जबाबदारी केवळ कागदोपत्री ठेवून विद्यार्थ्यांची वाहतूक खासगी चालकांकडे सोपवतात. या शिथिलतेमुळेच अपघातांची पुनरावृत्ती होत असल्याचे स्पष्ट दिसते.

पालक संघटनांनी परिवहन विभागाकडे नियमभंग करणाऱ्या वाहनांवर तातडीने कारवाई करण्याची, चालकांना नियमित प्रशिक्षण देण्याची आणि शालेय

वाहतुकीसाठी स्वतंत्र परवाना प्रणाली लागू करण्याची मागणी केली आहे. तसेच प्रत्येक शाळेत वाहतूक समिती स्थापन करून वाहनांची तपासणी बंधनकारक करण्याची गरज अधोरेखित करण्यात आली आहे.

बालसुरक्षेच्या दृष्टिकोनातून ही समस्या अत्यंत गंभीर बनली आहे. शालेय वाहतूक सुरक्षित करण्यासाठी सरकारी यंत्रणा, शाळा प्रशासन आणि पालक या तिघांच्या समन्वयातून ठोस उपाययोजना केल्याशिवाय परिस्थितीत बदल होणार नाही, हे आता स्पष्ट झाले आहे.

# उदगीर नगरपालिका निवडणूक : लिंगायत-मुस्लिम मतदार ठरणार निर्णायक घटक

## सर्व पक्षांनी सुरू केली मोर्चेबांधणी; महायुती-आघाडी गणित गुंतागुंतीचे

तथा वृत्तसेवा / नागेंद्र साबणे

लातूर, दि.७, नोव्हेंबर -

लातूर जिल्ह्यातील सर्वात मोठे शहर म्हणून ओळखल्या जाणाऱ्या उदगीर शहरात आगामी नगरपालिका निवडणुकीच्या पार्श्वभूमीवर राजकीय हालचालींना वेग आला आहे. शहरात लिंगायत आणि मुस्लिम समाजाची मोठी लोकसंख्या असल्याने या दोन समाजांच्या मतांचा कौलच नगरपालिकेचे भवितव्य ठरवणार आहे. आतापर्यंतच्या निवडणुका प्रामुख्याने जातीय आधारावर झाल्याने, या वेळीही त्याच समीकरणांची पुनरावृत्ती होण्याची शक्यता आहे.

गेल्या निवडणुकीत भाजपचा नगराध्यक्ष विजयी झाला होता. तेव्हा भाजपकडे १९, काँग्रेसकडे १३ तर एमआयएमकडे ६ नगरसेवक होते.

तिरंगी लढतीत भाजप पहिल्या, काँग्रेस दुसऱ्या तर एमआयएम तिसऱ्या क्रमांकावर राहिली होती. या वेळी नगराध्यक्षपद सर्वसाधारण म हिंलेसाठी आरक्षित असल्याने सर्वच पक्षांत लिंगायत महिला की मुस्लिम महिला उम



ेदार घायचा हा पेच निर्माण झाला आहे.

राज्य निवडणूक आयोगाने मंगळवारी (ता. ५ नोव्हेंबर) निवडणुकीच्या तारखा जाहीर केल्या आहेत. अर्ज दाखल: १० ते १७ नोव्हेंबर, छाननी: १८ नोव्हेंबर, अर्ज मागे घेण्याची शेवटची तारीख: २५ नोव्हेंबर, मतदान: २ डिसेंबर, मतमोजणी: ३ डिसेंबरला होणार आहे.

उदगीरमध्ये सध्या राष्ट्रवादी काँग्रेस (शरदचंद्र पवार गट) व भाजप युतीत आहेत. मात्र, आगामी निवडणुकीत ही युती कायम राहणार की नाही, याबाबत अजून निर्णय झालेला नाही. भाजपने नगराध्यक्षपदावर दावा केला असून हे

पद आमचाच हक्क आहे, असे स्पष्ट मत राहुल केंद्रे (माजी जिल्हा परिषद अध्यक्ष व विधानसभा प्रमुख, भाजप) यांनी व्यक्त केले आहे. दुसरीकडे, काँग्रेस-राष्ट्रवादी काँग्रेस-एमआयएम आघाडीची शक्यता निर्माण झाली आहे. जर ही आघाडी झाली तर ती महायुतीसाठी मोठे आव्हान ठरण्याची शक्यता आहे.

या निवडणुकीत माजी क्रीडामंत्री व विद्यमान आमदार संजय बनसोडे, भाजप नेते व माजी नगराध्यक्ष राजेश्वर निटुरे, बाजार समिती सभापती व काँग्रेस नेते शिवाजीराव हुंडे, राष्ट्रवादी काँग्रेस (शरद पवार गट) नेते बसवराज पाटील नागराळकर, एमआयएम

नेते ताहेर हुसेन, तसेच माजी आमदार गोविंद केंद्रे यांची भूमिका अत्यंत महत्वाची ठरणार आहे.

आ. संजय बनसोडे यांनी केलेली विकासकामे, नुकत्याच झालेल्या डॉ. बाबासाहेब आंबेडकर पुतळा अनावरण सोहळ्याचा प्रतिसाद आणि त्यांची कार्यकर्त्यांशी असलेली नाळ यामुळे राष्ट्रवादी काँग्रेसला शहरात पोषक वातावरण असल्याचे मानले जात आहे.

त्यामुळे ते स्वबळावर लढण्याचाही विचार करू शकतात, अशी चर्चा सुरू आहे. भाजपचे विधानसभा प्रमुख राहुल केंद्रे यांनी म्हटले की, महायुती धर्मानुसार नगराध्यक्षपद भाजपचाच हक्क आहे. माजी मंत्री आ. संजय बनसोडे यांनी विधानसभेत भाजप कार्यकर्त्यांनी केलेल्या मेहनतीचा विचार करून हे पद भाजपकडे ठेवावे, अशी आमची अपेक्षा आहे.

त्यांनी पुढे सांगितले की, महायुतीसाठी भाजप आग्रही आहे, मात्र नगराध्यक्षपदाचा उमेदवार भाजपचाच असावा, यावर आम चा ठाम आग्रह राहील.

# सामाजिक बांधिलकीतून पालखी लखनगावेचा वाढदिवस साजरा



## विद्यार्थ्यांना शालेय

## साहित्य व फळांचे वाटप

तथा वृत्तसेवा

शिरूर अनंतपाळ, दि.७, नोव्हेंबर -

नगरपंचायतचे नगरसेवक सुधीर लखनगावे यांनी आपल्या चिमुकली पालखी लखनगावे हिचा द्वितीय वाढदिवस सामाजिक बांधिलकी जोपासत अंनोख्या पद्धतीने साजरा केला. वाढदिवसाचा अनावश्यक खर्च टाळून शहरातील विविध शाळांमधील विद्यार्थ्यांना शालेय साहित्य व फळांचे वाटप करून पालखीचा वाढदिवस साजरा करण्यात आला.

ही उपक्रममूलक वाढदिवस साजरीकरणाची

मोहिम जि.प. केंद्रिय शाळा शिरूर अनंतपाळ, जि.प.प्रा. मुलींची शाळा, जि.प.प्रा. शाळा भोजराजनगर, जि.प.प्रा. शाळा समानगर तसेच जि.प. प्रा. शाळा नागेवाडी येथे पार पडली. यावेळी शालेय व्यवस्थापन समितीचे अध्यक्ष सुरेंद्र देवशटवार, तालुका कृषी अधिकारी संजय नाबदे, नगरसेवक ऋषिकेश आवळे, माधव खरटमोल, मुख्याध्यापक परमेश्वर तोंडारे, शिक्षक, शाळा समितीचे सदस्य तसेच लखनगावे परिवार व मित्रपरिवार मोठ्या संख्येने उपस्थित होते.

या उपक्रमाद्वारे समाजासमोर सद्भावना, शिक्षणवृद्धी आणि सामाजिक जबाबदारीचे उदाहरण नगरसेवक लखनगावे यांनी घातून दिल्याचे उपस्थितांनी नमूद केले.

## कळक्या समाजबांधवांची हॅटट्रिक पूर्ण

उजनी (ता. औसा) येथील वीरशैव कळक्या समाजबांधवांनी सलग तिसऱ्या वर्षी समाजसेवेची परंपरा कायम ठेवत दर्शनार्थी भाविकांसाठी अल्पोहार (नाश्ता-चहा) व्यवस्थेची हॅटट्रिक पूर्ण केली आहे. गेल्या दोन वर्षांपासून सुरू असलेली ही सेवा यंदाही उत्साहात पार पडली असून, यात्रेदरम्यान आलेल्या जवळपास सर्व भाविकांनी या अल्पोहार सेवेचा लाभ घेतला. समाजबांधवांच्या या उपक्रमाचे सर्वत्र कौतुक होत आहे.

वैजनाथ पाटील, अरुण मुकडे, भागवत जाजू यांनी मोलाची भूमिका बजावली. विजेत्याला पारितोषिक व मानाचा फेटा मंदिर समितीचे अध्यक्ष धनराज पाटील यांच्या हस्ते प्रदान करण्यात आला.

या वेळी सरपंच युवराज गायकवाड, माजी सभापती योगीराज पाटील, राष्ट्रवादीचे जिल्हा उपाध्यक्ष राज पाटील,

तसेच ग्रामसेवक एस.एस. सय्यद, शेखर चव्हाण, मजहरखान पठाण, रफीक शरीकर, सुरेश गायकवाड, मुक्तार शरीकर आदी मान्यवर उपस्थित होते. कुस्ती, भारुड आणि भक्तिरसाने नाथांचा काला गोड झाला असून, या पारंपरिक म होत्सवाने उजनीची परंपरा आणि संत संस्कृती पुन्हा उजळून निघाली.





# धाराशिव नगर परिषद निवडणूक : १ डिसेंबर रोजी मतदान; मतदारांनी निर्भयपणे मतदान करावे

▶▶ निवडणूक निर्णय अधिकारी अोंकार देशमुख यांचे आवाहन...

**तभा वृत्तसेवा**  
**धाराशिव, दि.७ नोव्हेंबर -**  
धाराशिव नगर परिषदेच्या सार्वत्रिक निवडणुकीसाठी दि.२ डिसेंबर रोजी मतदान होणार असून, ९४ हजार १४ मतदारांनी निर्भयपणे, शांततेत आणि कोणत्याही आमि घाला बळी न पडता मतदान करावे, असे आवाहन निवडणूक निर्णय अधिकारी तथा उपविभागीय अधिकारी अोंकार देशमुख आणि सहाय्यक निवडणूक अधिकारी तथा मुख्यधिकारी नीता अंधारे यांनी केले.

धाराशिव नगर परिषद निवडणुकीच्या अनुषंगाने आयोजित पत्रकार परिषदेत ते बोलत होते.

देशमुख यांनी सांगितले की, धाराशिव नगर परिषद क्षेत्रात एकूण ४१ नगरसेवक आणि एक नगराध्यक्ष पदासाठी निवडणूक होणार आहे. एकूण २० प्रभागांपैकी १९



प्रभागांमध्ये त्रिसदस्यीय निवडणूक होणार असून, १०० मतदान केंद्रे प्रभागांतर्गत आणि ८ मतदान केंद्रे प्रभागाबाहेर असतील. या निवडणुकीत ४८ हजार ४१३ पुरुष, ४५ हजार ५८५ महिला आणि १६ इतर मतदार मतदान करणार आहेत. नामनिर्दे शन भरण्याची प्रक्रिया १० ते १७ नोव्हेंबर २०२५ दरम्यान दुपारी ३.३० वाजेपर्यंत

सकाळी १० वाजल्यापासून सुरू होऊन निकाल जाहीर केला जाईल. देशमुख यांनी सांगितले की, निवडणुकीदरम्यान कोणताही अनुचित प्रकार घडू नये यासाठी स्वतंत्र नियंत्रण पथके नेमण्यात येणार आहेत.

शहरातील संवेदनशील मतदान केंद्रांची यादी पोलीस अधीक्षक कार्यालयाला देण्यात आली असून, निवडणूक आयोगाच्या निर्दे शानुसार आवश्यक ती खबरदारी घेण्यात येईल. या निवडणुकीत नगराध्यक्ष पदाच्या उमेदवारासाठी १५ लाख रुपये, तर नगरसेवक पदाच्या उमेदवारासाठी ५ लाख रुपये खर्च मर्यादा निश्चित करण्यात आली आहे.

मतदारांच्या ओळखीसाठी मतदार ओळखपत्र, आधार कार्ड, शासकीय कर्मचाऱ्यांचे ओळखपत्र किंवा बँक पासबुक यांसारखे अधिकृत पुरावे ग्राह्य धरले जातील, असे देशमुख व अंधारे यांनी स्पष्ट केले.

## पूरग्रस्त महिलांना पुण्यधाम ट्रस्टकडून हरभरा बियाण्यांचे वाटप



**तभा वृत्तसेवा**  
**कळंब, दि.७ नोव्हेंबर -**  
धाराशिव जिल्ह्यातील ५०० पूरग्रस्त विधवा, परितक्ता व एकल महिलांना रब्बी हंगामासाठी हरभरा बियाण्यांचे वाटप पुण्यधाम ट्रस्ट, पुणे संचलित पुण्यधाम आश्रम यांच्या वतीने करण्यात आले. हा कार्यक्रम पर्याय सामाजिक संस्था, हसेगाव (के) येथे दि. ६ नोव्हेंबर रोजी पार पडला.

या उपक्रमाचे आयोजन पुण्यधामच्या माता कृष्ण कश्यप व पर्याय संस्थेचे कार्यवाहक विश्वनाथ अण्णा तोडकर यांच्या मार्गदर्शनाखाली करण्यात आले.

या प्रसंगी पुण्यधाम ट्रस्टचे ट्रस्टी गणेश कामटे म्हणाले, आपण समाजाचे काहीतरी देणे लागतो. संकटात सापडलेल्या शेतकऱ्यांच्या डोळ्यातले अश्रू पुसावे, या भावनेतून हा उपक्रम राबविला.

शेतकरी हा जगाचा पोशिंदा आहे, तो कोणापुढे हात पसरणारा नाही. पुण्यधाम ट्रस्टकडून भविष्यातही १०० टक्के मदत केली जाईल.

कार्यक्रमास प्रमुख पाहुणे म्हणून शाम म रळ, सूर्यकांत कामटे, निलेश काकडे उपस्थित होते. अध्यक्षस्थान विश्वनाथ अण्णा तोडकर यांनी भूषविले. या वेळी बाळासाहेब धस, विलास गोडगे, सुनंदा खराटे यांनी मार्गदर्शन केले, तर ऋषिकेश तोडकर यांनी प्रास्ताविक केले.

भिकाजी जाधव, बालाजी शेंडगे, परमेश्वर गवारे, विकास कुदळे, प्रमिला राख, आनंद जाधव, कल्पना जतकर, अश्विनी काकडे, निकिता चंदनशिवे, शकुंतला गोडगे, जयश्री कोठावळे, रियाज शेख, अशोक शिंदे, अजरह तुटके, दिगंबर लडके यांनी विशेष परिश्रम घेतले.

## नळदुर्ग येथे वंदे मातरम गीताच्या १५० व्या वर्षानिमित्त सामूहिक गायन कार्यक्रम संपन्न

**तभा वृत्तसेवा**  
**नळदुर्ग, दि.७ नोव्हेंबर -**  
वंदे मातरम या गीताच्या १५० व्या वर्षानिमित्ताने देशभरात सामूहिक गायनाचे आयोजन करण्यात आले. त्यानुसार नळदुर्ग येथील भाजप कार्यालयात दिनांक ७ नोव्हेंबर रोजी सकाळी ११ वाजता वंदे मातरम गीताचे सामूहिक गायन करण्यात आले.

कार्यक्रमाच्या प्रारंभी विलास येडगे यांच्या हस्ते भारतात तेच्या प्रतिमेचे पूजन करण्यात आले. यावेळी भाजपचे जिल्हा सरचिटणीस साहेबराव घुगे, नळदुर्ग शहराध्यक्ष बसवराज धरणे, माजी नगराध्यक्ष नय्यर जहागीरदार, भाजप नेते सुशांत भुमकर, माजी भाजयुमो जिल्हा सरचिटणीस श्रमिक पोतदार, सुनिल उकंडे, सुधीर हजारे, किशोर नळदुर्गाकर, अजय देशपांडे, पद्माकर घोडके, संजय जाधव, पप्पु पाटील, बंडु पुदाले, मुदस्सर शेख, तसेच शहर पत्रकार संघाचे अध्यक्ष सुहास येडगे, उत्तम बनजगोळे यांच्यासह अनेक पदाधिकारी व कार्यकर्ते उपस्थित होते.

वंदे मातरम हे गीत केवळ गाणे नसून राष्ट्रीय अस्मिता आणि गौरवाचे प्रतीक आहे.

बंकीमचंद्र चटोपाध्याय यांनी ७ नोव्हेंबर १८७५ रोजी या गीताची रचना केली होती. त्याला आज १५० वर्षे पूर्ण झाल्याच्या पार्श्वभूमीवर हा कार्यक्रम साजरा करण्यात आला.

## तेजस्वी माळी आणि शिवक्रांती गायकवाड यांची राज्यस्तरीय स्पर्धेसाठी निवड



**तभा वृत्तसेवा**  
**कळंब, दि.७ नोव्हेंबर -**  
धाराशिव आणि लातूर येथे पार पडलेल्या विभागीय क्रीडा स्पर्धांमध्ये विद्याभवन हायस्कूल, कळंब येथील विद्यार्थिनींनी उल्लेखनीय यश संपादन केले असून त्यांची राज्यस्तरीय स्पर्धेसाठी निवड झाली आहे. या विद्यार्थिनींचा शाळेच्या वतीने सत्कार करण्यात आला.

धाराशिव येथे झालेल्या विभागीय बुद्धिबळ स्पर्धेत १९ वर्षे वयोगटात कुम री तेजस्वी धनंजय माळी हिने प्रथम क्रम ांक पटकावला असून तिची राज्यस्तरीय स्पर्धेसाठी निवड झाली आहे. ती सातारा येथे होणाऱ्या राज्यस्तरीय स्पर्धेत लातूर विभागाचे प्रतिनिधित्व करणार आहे.

तसेच, लातूर येथे झालेल्या विभागीय मैदानी स्पर्धेत कुमारी शिवक्रांती अतुल गायकवाड हिने ६०० मीटर धावणे स्पर्धेत द्वितीय क्रमांक मिळवला आहे. तिचीदेखील राज्यस्तरीय स्पर्धेसाठी निवड झाली असून ती रत्नागिरी येथे विभागाचे प्रतिनिधित्व करणार आहे.

या दोन्ही विजेत्या खेळाडूंचा सत्कार मुख्याध्यापक व्ही.एस. मायाचारी आणि पर्यवेक्षक जे.एन. कोळी यांच्या हस्ते करण्यात आला. या विद्यार्थिनींना क्रीडा विभाग प्रमुख संजय मडके यांनी मार्गदर्शन केले.

कार्यक्रमावेळी शाळेतील सर्व शिक्षक, शिक्षकेतर कर्मचारी व विद्यार्थी उपस्थित होते.

## नळदुर्ग नगरपालिकेवर भाजपचा झेंडा फडकविण्याचे लक्ष्य : जिल्हाध्यक्ष दत्ता कुलकर्णी

**तभा वृत्तसेवा**  
**नळदुर्ग, दि.७ नोव्हेंबर -**  
येणाऱ्या नळदुर्ग नगरपालिकेच्या निवडणुकीत भाजप पूर्ण ताकदीने उतरून नगरपालिका ताब्यात घेणार असून, कार्यकर्त्यांनी जोमाने कामाला लागावे, असे आवाहन भाजपचे जिल्हाध्यक्ष दत्ता कुलकर्णी यांनी केले.



दि. ६ नोव्हेंबर रोजी भाजप कार्यालयात स्थानिक स्वराज्य संस्थांच्या निवडणुकांच्या पार्श्वभूमीवर झालेल्या बैठकीत ते बोलत होते.

या बैठकीत नळदुर्ग नगरपालिकेच्या निवडणुकीसाठी रणनीती आखण्यात आली तसेच शहरातील राजकीय समीकरणे आणि विकासाच्या प्रलंबित कामांवर चर्चा झाली.

बैठकीस भाजपचे माजी जिल्हाध्यक्ष नितिन काळे, नेताजी पाटील, जिल्हा सरचिटणीस

साहेबराव घुगे, जिल्हा उपाध्यक्ष दत्ता राजमाने, शहराध्यक्ष बसवराज धरणे, सुशांत भुमकर, नय्यर जहागीरदार, विलास राठोड यांच्यासह भाजपचे पदाधिकारी, कार्यकर्ते आणि इच्छुक उमेदवार मोठ्या संख्येने उपस्थित होते.

या वेळी दत्ता कुलकर्णी म्हणाले, नगरपालिकेवर भाजपचा झेंडा फडकविण्यासाठी सर्व कार्यकर्त्यांनी एकदिलाने काम करावे. ज्यांना तिकीट मिळाले नाही त्यांनी नाराजी न

दाखवता पक्षाच्या उमेदवाराच्या विजयासाठी प्रयत्न करावेत. पक्षाच्या कार्यकर्त्यांनी प्रत्येक घरात जाऊन भाजप सरकारच्या योजनांची माहिती द्यावी आणि 'मीच उमेदवार आहे' या भावनेने निवडणूक लढवावी.

बैठकीत शहराच्या विकासासाठी ठोस रोडमॅप निश्चित करण्यात आला असून भाजपकडून निवडणूक लढविण्याची जोरदार तयारी सुरू झाली आहे.

## तुळजापूर क्रीडा संकुलात वंदे मातरम् समूहगान उत्साहात



**तभा वृत्तसेवा**  
**तुळजापूर, दि.७ नोव्हेंबर -**  
कौशल्य, रोजगार, उद्योजकता, सांस्कृतिक कार्य विभागाच्या विद्यमाने शुक्रवारी राज्यातील सर्व शासकीय आयटीआयमधील मैदान व क्रीडा संकुलाच्या ठिकाणी एकाच वेळी वंदे मातरम् गीताला १५० वर्षे पूर्ण झाल्याने सार्ध शताब्दी महोत्सव साजरा झाला आहे.

शिक्षणमहर्षी सीना आल्ट्रे गुरुजी शासकीय औद्योगिक प्रशिक्षण संस्था, तुळजापूरच्या वतीने तालुका क्रीडा संकुल तुळजापूर, येथे हा कार्यक्रम उत्साहात पार पडला. जमनासात

देशभक्तीची भावना रजावी, या हेतूने राज्यातील सर्व तालुक्यांत एकाच दिवशी वंदे मातरम् गीताचे समूहगान झाले.

यावेळी मानवी साखळीसह लघुनाटिकेचे सादरीकरण तुळजाभवानी जुनियर कॉलेज तुळजापूर येथील प्रा. विवेक कोरे व त्यांचे विद्यार्थ्यांनी सुंदर अशा रित्या नाटिका सादर केले. या कार्यक्रमाचे प्रास्ताविक पाटील व्हि. के. यांनी केली व या कार्यक्रमास प्रमुख वक्ते म्हणून प्रा. उज्वला मसलेकर यांनी वंदे मातरम गीताबद्दल सखोल मार्गदर्शन केले.

यावेळी तुळजाभवानी सैनिक स्कूल

तुळजापूर यांनी वंदे मातरम् गीत गायन केले. प्रमुख उपस्थिती म्हणून अर्चना पाटील, महंत माऊजीनाथ महाराज, हभप. प्रभाकर नाईकवाडी महाराज, महंत इच्छागिरी महाराज, आयएमसी चेअरमन बाबासाहेब पाटील, नायबतहसीलदार गणेश कोनेले, अॅड. स्वाती नळगेगावकर, प्रा. चेतन गायकवाड, डॉ. राहुल पाटील यांच्यासह शहरातील सर्व शाळा व महाविद्यालयांचे प्राचार्य आणि विद्यार्थी उपस्थित होते.

सूत्रसंचालन सुचिता रत्नपारखे, प्रा. विवेक कोरे यांनी केले.

## नगरपरिषद निवडणुकीदरम्यान वाहनांच्या गैरवापरावर निर्बंध

**जिल्हाधिकारी पुजार यांचा आदेश...**  
**तभा वृत्तसेवा**  
**धाराशिव, दि.७ नोव्हेंबर -**  
राज्य निवडणूक आयोगाने ४ नोव्हेंबर २०२५ रोजी नगरपरिषद सार्वत्रिक निवडणुकीचा कार्यक्रम जाहीर केला असून, त्यानंतर जिल्ह्यात आदर्श आचारसंहिता लागू झाली आहे. निवडणुकीदरम्यान कायदा व सुव्यवस्था राखण्यासाठी आणि वाहनांच्या गैरवापरास आळा घालण्यासाठी जिल्हाधिकारी तथा जिल्हादंडाधिकारी किर्ती किरण पुजार यांनी महत्वाचा आदेश जारी केला आहे.

भारत निवडणूक आयोगाच्या

निर्देशानुसार सुरक्षेसाठी वापरल्या जाणाऱ्या ताफ्यात दहा पेक्षा जास्त वाहने नसावीत, असे स्पष्ट करण्यात आले आहे. या पार्श्वभूमीवर जिल्हाधिकारी पुजार यांनी मोठ्या वाहनताफ्यांवर निर्बंध लावण्याचे आदेश दिले आहेत.

भारतीय नागरिक सुरक्षा संहिता २०२३ च्या कलम १६३ अन्वये जारी केलेल्या आदेशानुसार, कोणत्याही वाहनांच्या ताफ्यात दहापेक्षा जास्त मोटारगाड्या, मोटारसायकली किंवा इतर वाहने वापरण्यास बंदी घालण्यात आली आहे. हा आदेश धाराशिव जिल्ह्यातील सर्व नगरपरिषदांच्या हद्दीत लागू राहणार असून, ३ डिसेंबर २०२५ पर्यंत प्रभावी असेल.

## ग्रामपंचायत, शैक्षणिक संस्था व नागरिकांचा उत्स्फूर्त सहभाग

**तभा वृत्तसेवा**  
**धाराशिव, दि.७ नोव्हेंबर -**  
वंदे मातरम् या अमर देशभक्तीपर गीताच्या १५० व्या वर्षानिमित्ताने ग्राम पंचायत कार्यालय आष्टा कासार यांच्या वतीने सामूहिक गीत गायनाचा भव्य कार्यक्रम आज दि.७ नोव्हेंबर रोजी उत्साहात पार पडला.

या उपक्रमात गावातील सर्व शैक्षणिक संस्था, आरोग्य केंद्र, तलाठी कार्यालय, कृषी अधिकारी, ग्रामपंचायतीचे सदस्य तसेच ग्रामस्थ मोठ्या संख्येने सहभागी झाले होते. या उपक्रमाचे आयोजन सरपंच सुलभा कांबळे, उपसरपंच वसंतराव सुलतानपुरे आणि सर्व ग्रामपंचायत सदस्य यांच्या पुढाकाराने करण्यात आले. वंदे मातरम् गीताने स्वातंत्र्यलढ्यात भारतीयांना एकतेची प्रेरणा दिली होती. त्याच भावनेतून ग्राम पंचायतीकडून हा देशभक्तीचा उत्सव साजरा



करण्यात आला.

वंदे मातरम् हे गीत कवी बंकिमचंद्र चटोपाध्याय यांनी इ.स. १८७५ साली रचले. 'बंगदर्शन' मासिकात त्याचे प्रथम प्रकाशन झाले, तर 'आनंदमठ' या कादंबरीत १८८२ साली ते समाविष्ट करण्यात आले. २४ जानेवारी १९५० रोजी संविधान सभेने या गीताला राष्ट्रगीताचा दर्जा दिला.

कार्यक्रमावेळी सामाजिक कार्यकर्ते मुकेश मुळे यांनी वंदे मातरम् गीताचे

ऐतिहासिक आणि प्रेरणादायी महत्त्व स्पष्ट केले. त्यांनी या गीताने स्वातंत्र्य सैनिकांना मिळालेल्या प्रेरणेची माहिती उपस्थितांना दिली.

याप्रसंगी सरपंच सुलभा कांबळे, उपसरपंच वसंतराव सुलतानपुरे, सदस्य अमोल सोमवंशी, पंढरी पाटील, प्रशांत आळगे, विवेक सोमवंशी, गंगाधर बलसुरे, बसवराज कोडे, सौरभ कागे, प्रशांत सोम वंशी तसेच गावातील अंगणवाडी सेविका,

पालक वर्ग आणि नागरिक उपस्थित होते. आष्टा हायस्कूल, जिल्हा परिषद केंद्रीय शाळा, जिल्हा परिषद कन्या शाळा आणि सहारा प्राथमिक शाळा आष्टा कासार येथील विद्यार्थी व शिक्षकांनी एकसुरात वंदे मातरम् गीत सादर करून देशभक्तीचा नारा दिला.

कार्यक्रमानंतर घोषणा देत राष्ट्रप्रेमाचा जयघोष करण्यात आला. कार्यक्रमाचे सूत्रसंचालन आष्टा हायस्कूलचे क्रीडा शिक्षक मुकेश सोमवंशी यांनी केले.

## मोटरसायकल अपघातात एकाचा मृत्यू

**तभा वृत्तसेवा**  
**तुळजापूर, दि.७ नोव्हेंबर -**  
तुळजापूर तालुक्यातील म ाळुंब्रा गावाजवळ झालेल्या म ोटरसायकल अपघातात एकाचा मृत्यू झाला असून, या प्रकरणी तामलवाडी पोलीस ठाण्यात निष्काळजी वाहनचालकाविरोधात गुन्हा दाखल करण्यात आला आहे.

याबाबत पोलीसांकडून मिळालेली माहिती अशी की, आरोपी बबन किसन इटकर (रा. गांधीनगर, बिड) यांनी दि.२१ सप्टेंबर रोजी रात्री ११.३० वाजता आपली मोटरसायकल (क्र. एमएफ २३ बीएल ८९१२) वेगाने व निष्काळजीपणे चालवून पसरल्याने अपघात झाला.

यात सोबत असलेले रविंद्र कन्नर उपाळकर गंभीर जखमी होऊन मयत झाले.

# धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

६ | रविवार, दि. ०९ नोव्हेंबर २०२५

<https://dainiktarunbharat.com>, <https://epaper.dainiktarunbharat.com>

तारुण भारत

## ► संक्षिप्त वृत्त...



### निशा लांडघुले व बालाजी भांडवलकर यांचा राज्यस्तरीय यशाने गौरव

पंढरा, दि.७ नोव्हेंबर -

लातूर येथे झालेल्या विभागीय मैदानी स्पर्धेत जय हनुमान माध्यमिक विद्यालय, वाटेफळ (ता.पंढरा) येथील कुमारी निशा संतोष लांडघुले हिने १९ वर्षांखालील गटातील १०० मीटर धावण्याच्या स्पर्धेत विभागात द्वितीय व जिल्ह्यात प्रथम क्रमांक मिळवला. तसेच हिमाचल प्रदेश येथे पार पडलेल्या किक बॉक्सिंग स्पर्धेत ७५ किलो वजन गटात बालाजी आप्पासाहेब भांडवलकर याने प्रथम क्रमांक मिळवत सुवर्णपदक पटकावले व आंतरराष्ट्रीय स्पर्धेसाठी पात्रता मिळवली. या दोघांच्या यशाबद्दल भाजपा नेते आमदार सुजितसिंह ठाकूर यांनी भाजपा संपर्क कार्यालयात सत्कार करून शुभेच्छा दिल्या. याप्रसंगी जि.प.च्या माजी महिला व बालकल्याण सभापती सखु पवार, रमेश पवार, आप्पासाहेब भांडवलकर, बळीराम भांडवलकर, सहदेव भांडवलकर, नाना भांडवलकर, रामभाऊ गिरवले, गहिनीनाथ भांडवलकर आदी मान्यवर उपस्थित होते.



### तुळजापूर खर्द येथे विद्यार्थी दिन उत्साहात साजरा


तुळजापूर, दि.७ नोव्हेंबर -

तुळजापूर खर्द येथील नगर परिषद प्राथमिक शाळा क्र.३ मध्ये विद्यार्थी दिन मोठ्या उत्साहात साजरा करण्यात आला. भारतरत्न डॉ. बाबासाहेब आंबेडकर यांनी ७ नोव्हेंबर १९०० रोजी सातारा येथील प्रतापसिंह हायस्कूलमध्ये प्रवेश घेतल्याच्या स्मरणार्थ हा दिवस विद्यार्थी दिन म्हणून साजरा केला जातो. या कार्यक्रमाला शिक्षणतज्ज्ञ भगवान सुर्वसे प्रमुख पाहुणे म्हणून उपस्थित होते. प्रारंभी डॉ. आंबेडकर यांच्या प्रतिमेचे पूजन करण्यात आले. त्यानंतर भगवान सुर्वसे, मुख्याध्यापक तुकाराम मोटे व शिक्षण विभाग प्रमुख अशोक शंडगे यांनी बाबासाहेबांच्या जीवनकार्यावर मार्गदर्शन केले. कार्यक्रमाच्या शेवटी 'वंदे मातरम' गीताला १५० वर्षे पूर्ण झाल्याच्या निमित्ताने हे गीत सामूहिकरित्या गायले गेले. यावेळी शाळेतील सर्व शिक्षकवृंद व विद्यार्थी मोठ्या संख्येने उपस्थित होते.

### श्री संत महादेव कासार यांच्या पुण्यतिथीचे आयोजन

तुळजापूर, दि.७ नोव्हेंबर -

भागवत धर्माची पहिली पताका फडकवणारे संत श्री महादेव कासार यांच्या पुण्यतिथीचा सोहळा तुळजापूर येथे मोठ्या श्रद्धा आणि भक्तिभावाने साजरा करण्यात येणार आहे. दि. १० नोव्हेंबर (कार्तिक कृ. ६) रोजी जिझमाता नगर येथील श्री विठ्ठल-रुक्मिणी मंदिरात हा कार्यक्रम होणार आहे. सोहळ्याची सुरुवात सकाळी ९ वाजता संत महादेव कासार यांच्या प्रतिमेच्या पूजनाने होईल. त्यानंतर कीर्तन, प्रवचन, आरती आणि प्रसाद वितरण असे कार्यक्रम होणार आहेत. या धार्मिक कार्यक्रमासाठी सो.श्व. कासार समाज, इस्कॉन धाराशीव, माऊली महिला भजनी मंडळ आणि हेर कृष्ण भक्त तुळजापूर यांनी संयुक्तपणे पुढाकार घेतला आहे.



प्रतिमेच्या पूजनाने होईल. त्यानंतर कीर्तन, प्रवचन, आरती आणि प्रसाद वितरण असे कार्यक्रम होणार आहेत. या धार्मिक कार्यक्रमासाठी सो.श्व. कासार समाज, इस्कॉन धाराशीव, माऊली महिला भजनी मंडळ आणि हेर कृष्ण भक्त तुळजापूर यांनी संयुक्तपणे पुढाकार घेतला आहे.

### शुभम क्षीरसागरची महाराष्ट्र अंडर -९९ व्हॉलीबॉल संघात निवड

इटकाळ, दि.७ नोव्हेंबर -

आलुर येथील शुभम क्षीरसागर याची उत्कृष्ट कामगिरीच्या जोरावर महाराष्ट्र अंडर-१९ व्हॉलीबॉल संघात निवड झाली आहे. राज्यातील विविध संघांविरुद्ध त्याला खेळण्याची संधी मिळणार आहे. गेल्या सहा वर्षांपासून आलुर येथे भरविण्यात येणाऱ्या राज्यस्तरीय व्हॉलीबॉल स्पर्धांमुळे नव्या खेळाडूंना मोठे व्यासपीठ मिळाले आहे. सरावासाठी पोष ग्रो सहिंसेसेचे अविनाश आणि विकास मुळजे, तसेच बसवराज मुनाळे व बाबा जेवळे यांनी मैदान व सुविधा उपलब्ध करून दिल्या. शुभमने सांगितले की, महाराष्ट्र व्हॉलीबॉल असो.चे उपाध्यक्ष दादा देशमुख यांच्या मार्गदर्शनामुळे त्याला ही संधी मिळाली.

### अल्पवयीन मुलगा फुस लावून पळविला; अज्ञात व्यक्तीविरुद्ध गुन्हा दाखल

भूम, दि.७ नोव्हेंबर -

आदित्य गोपीचंद दराडे यास अज्ञात व्यक्तीने फुस लावून पळवून नेल्याची घटना घडली आहे. या प्रकरणी भुम पोलीस ठाण्यात गुन्हा दाखल करण्यात आला आहे. फिर्यादी गोपीचंद दराडे (वय ३५) यांनी दिलेल्या माहितीनुसार, दि.५ नोव्हेंबर सायं. सुमारे ६ वा. त्यांचा म लुगा शेतातील गोट्यावर असताना अज्ञात व्यक्तीने अज्ञात कारणासाठी त्यास फुस लावून नेले. या तक्रारीवरून भुम पोलीसात गुन्हा नोंदविण्यात आला आहे.

## आठ विद्यार्थ्यांची बी.यू. भंडारी एनर्जी प्रा. लि. मध्ये निवड

तभा वृत्तसेवा

धाराशिव, दि.७ नोव्हेंबर -

तेरणा अभियांत्रिकी महाविद्यालयातील आठ विद्यार्थ्यांची पुणे येथील नामांकित बी.यू. भंडारी एनर्जी प्रा. लि. या कंपनीमध्ये निवड झाली आहे. हे विद्यार्थी डिझाईन इंजिनियर आणि प्रोजेक्ट इंजिनियर पदांवर कार्यरत राहणार आहेत.

मेर्वेनिकल विभागातून अक्षय गांजे,



योगिता शिंदे, अविराज देशमुख; इलेक्ट्रॉनिक्स व टेलिकॉम विभागातून आशिष थोरात, मुसा शेख, श्रुती वाघे; तर सिव्हिल विभागातून केतन जाधव आणि ऋतुराज पाटील यांची

निवड झाली.

या कॅम्पस ड्राइव्हसाठी कंपनीचे प्रतिनिधी लक्ष्मण कानडे, मुकेश बिराजदार, अनिता सरतापे व प्रज्ञा मापारी उपस्थित होते. या उपक्रमाचे आयोजन प्रा. अशोक जगताप, प्रा. अनिरुद्ध देशपांडे, प्रा. रणजित दंडनाईक, दिग्विजय गायकवाड, प्रा. सरवदे आणि रामेश्वर मुंडे यांनी केले.

# २०२४ चे अतिवृष्टी अनुदान शेतकऱ्यांच्या खात्यावर न आल्यास १७ नोव्हेंबरला आष्टा मोड येथे महामार्ग अडवणार

## ► आमदार प्रवीण स्वामी व शेतकरी नेते अनिल जगताप यांचा इशारा...

तभा वृत्तसेवा

धाराशिव, दि.७ नोव्हेंबर -

लोहारा व उमरगा तालुक्यातील तब्बल ४४ हजार शेतकऱ्यांचे २०२४ मधील अतिवृष्टी अनुदानाचे पैसे अद्याप खात्यावर जमा झाले नसल्याने आज लोहारा तहसील कार्यालयासमोर आमदार प्रवीण स्वामी व शेतकरी नेते अनिल जगताप यांच्या नेतृत्वाखाली धरणे आंदोलन करण्यात आले.

राज्य शासनाने ६ ऑगस्ट २०२५ रोजी घेतलेल्या निर्णयानुसार ७९,८८० शेतकऱ्यांना ८६ कोटी

४६ लाख ३४ हजार रुपये मंजूर केले होते. मात्र, शासन निर्णयाला तीन महिने उलटूनही जवळपास ४४ हजार शेतकऱ्यांचे पैसे प्रलंबित आहेत. शासनाने १ ऑक्टोबरपासून घघड पोर्टल बंद केल्याने 'ग्री-स्टिक'द्वारे पैसे पडणार की नव्याने घघड करावी लागणार, याबाबत स्पष्टता नसल्याने शेतकरी संप्रमात असून हतबल झाला आहे.

यापार्श्वभूमीवर आंदोलनादरम्यान आमदार प्रवीण स्वामी व अनिल जगताप यांनी १६ नोव्हेंबरपर्यंत शेतकऱ्यांच्या खात्यावर अनुदानाची

रक्कम जमा न झाल्यास १७ नोव्हेंबर रोजी आष्टा मोड (ता. लोहारा) येथे राष्ट्रीय महामार्ग अडवण्याची घोषणा केली.

अनिल जगताप यांनी शेतकऱ्यांच्या हितासाठी सातत्याने लढा दिला असून त्यांच्या प्रयत्नांतूनच या अनुदानाची मंजूरी मिळाली होती. त्यामुळे शेतकरी वर्गाकडून त्यांच्याबद्दल समाधान व कौतुक व्यक्त करण्यात आले.

या धरणे आंदोलनात आमदार प्रवीण स्वामी, शेतकरी नेते अनिल जगताप, शिवसेनेचे तालुकाध्यक्ष



अमोल बिराजदार, काँग्रेस शहराध्यक्ष सवार साहेब, स्वराज पक्षाचे महेश गोरे, संभाजी ब्रिगेडचे बालाजी

यादव, शिवसेना शहराध्यक्ष सलीम शेख, महबूब गवंडी, संजय लोभे, सुजित मुळे, गणेश फत्तेपुरे, राहुल

निम्बगौरी, सोमनाथ भोंडवे, निशिकांत गोरे, महेश लोभे तसेच मोठ्या संख्येने शेतकरी उपस्थित होते.

## केंद्रीय प्रशिक्षणार्थी अधिकाऱ्यांची नळदुर्ग नगर परिषदेला भेट



तभा वृत्तसेवा

नळदुर्ग, दि.७ नोव्हेंबर -

केंद्रीय प्रशिक्षणार्थी अधिकाऱ्यांच्या पथकाने नळदुर्ग नगरपरिषदेला भेट देऊन नगरपरिषदेच्या विविध उपक्रमांची पाहणी केली. या पथकाने घनकचरा व्यवस्थापन केंद्र, वृक्षारोपण स्थळ व इंदिरानगर (झोपडपट्टी) भागाची पाहणी करून नगरपरिषदेच्या कामकाजाची माहिती मुख्याधिकारी रामकृष्ण जाधव यांच्याकडून घेतली.

या पथकामध्ये ग्रुप प्रमुख अधिकारी शाहनवाज अली, भारतीय रेल्वे व्यवस्थापन सेवा अधिकारी सतीश

मिना, सुर्यवंशी गुप्ता, स्नेहा राव, प्रियंका दुर गोपाल, आंतरराष्ट्रीय अंतराळ स्थानक अधिकारी आहान सिस्टम, आयपीएस प्रज्ञा ठाकुर, आयपीटीएफ एस. शिवम कुमार व जेना माझी यांचा समावेश होता.

पथकाने नळदुर्गच्या ऐतिहासिक किऴ्यालाही भेट देऊन विविध प्रेक्षणीय स्थळांची पाहणी केली. यावेळी नगरपालिकेचे कार्यालयीन अधीक्षक खलील शेख, प्रकल्प अधिकारी सुरज गायकवाड, दस्तगीर जागीरदार, विकास बनसोडे, विकास कांबळे व प्रेम राठोड आदी उपस्थित होते.

## संकटात मैत्रीचा हात : वर्गमित्रांनी कॅन्सरग्रस्त मित्रासाठी केली मदत

### ► आबासाहेब आखाडे यांच्या उपचारासाठी वर्गमित्रांनी जमा केला ७२ हजार ५०० रुपयांचा निधी

तभा वृत्तसेवा

वाशी, दि.७ नोव्हेंबर -

मानवीतेचा आणि मैत्रीचा खरा अर्थ उलगडून दाखवणारी हृदयस्पर्शी घटना धाराशिव जिल्ह्यातील पारगाव येथे घडली आहे. गावातील आबासाहेब पांडुरंग आखाडे या कॅन्सरग्रस्त तरुणाच्या उपचारासाठी त्यांच्या शालेय वर्गमित्र-मैत्रीणींनी एकत्र येत तब्बल ७२ हजार ५०० रुपयांचा निधी जमा करून म दतीचा हात पुढे केला आहे.

आबासाहेब आखाडे यांनी पारगाव येथील जिल्हा परिषदेच्या शाळेत चौथीपर्यंत आणि महात्मा फुले विद्यालयात दहावीपर्यंत शिक्षण घेतले.

शिक्षणानंतर त्यांनी तुटपुंज्या शेतीच्या उत्पन्नावर कुटुंबाचा उदरनिर्वाह सुरू ठेवला. सध्या त्यांच्या घरी पत्नी, दोन मुले



आणि वृद्ध आई-वडील असून घराची आर्थिक परिस्थिती अत्यंत हालाकीची आहे.

त्यातच कॅन्सरसारखा गंभीर आजार ओढवून कुटुंबावर संकट कोसळले.

ही बाब समजताच २०००-२००१ च्या दहावीच्या बॅचमधील वर्गमित्र एकत्र आले. आपल्या मित्राला संकटात एकटे सोडायचे नाही, या भावनेतून सोशल मीडियाच्या माध्यमातून

निधी संकलन मोहीम राबवली. अल्पावधीतच ७२ हजार ५०० रुपयांचा निधी जमा करून तो निधी आबासाहेब यांच्या कुटुंबीयांकडे सुपूर्त करण्यात आला.

या बॅचने यापुर्वी २४ मे २०२५ रोजी २५ वर्षांनंतर स्नेहसंमेलन आयोजित केले होते. त्यावेळीच सर्वांनी एकमेकांच्या अडचणीला साथ देणारे अमूल्य बंधन आहे, असा प्रेरणादायी संदेश या घटनेतून मिळत आहे.

आबासाहेब आखाडे यांनीही

या कार्यक्रमात उत्स्फूर्त सहभाग नोंदवला होता. काही दिवसांनंतर त्यांच्या आजाराचे तिकान झाले आणि मित्रमंडळी तत्काळ मदतीसाठी पुढे आली.

वर्गमित्रांच्या या संवेदनशील उपक्रमाचे पारगाव परिसरात सर्वत्र कौतुक होत असून, मैत्री ही फक्त शालेय आठवण नसून संकटात साथ देणारे अमूल्य बंधन आहे, असा प्रेरणादायी संदेश या घटनेतून मिळत आहे.

## एकलव्य विद्या संकुलाच्या दोन खेळाडूंची राज्यस्तरीय स्पर्धेसाठी निवड



तभा वृत्तसेवा

तुळजापूर, दि.७ नोव्हेंबर -

महाराष्ट्र शासन क्रीडा विभागाच्या वतीने लातूर विभागीय मैदानी क्रीडा स्पर्धा जिल्हा क्रीडा संकुल लातूर येथे संपन्न झाल्या. या स्पर्धेमध्ये एकलव्य

विद्या संकुल यमगरवाडी मंगरूळ येथील खेळाडूंनी उत्तम कामगिरी करत राज्यस्तरीय स्पर्धेसाठी दोन स्पर्धकांची निवड झाली. १४ वर्षे वयोगट ६०० मीटर मध्ये विश्वजीत जाधव याने प्रथम क्रमांक मिळवला तर १७ वर्षे

वयोगट ४०० मीटर हर्डल्स मध्ये शिवराज म रिआईवाले प्रथम क्रमांक आला. विश्वजीत जाधव व शिवराज मरीआईवाले या दोन्ही खेळाडू डेरवण ता. चिपळुण रत्नागिरी येथे होणाऱ्या राज्यस्तरीय स्पर्धेसाठी जाणार आहेत.

यशस्वी खेळाडू व क्रीडा प्रशिक्षक माऊली भुतेकर, यशवंत निर्बाळकर यांचे भटके विमुक्त विकास प्रतिष्ठानचे अध्यक्ष उद्धवराव काळे, उपाध्यक्ष डॉ. अभय शहापूरकर, कार्यवाह विवेक अयाचित, सदस्य अभय कुलकर्णी, अशोक संकलेल्या अँड. प्रदीपसिंह राजपूत, अँड. जनक कदम पाटील, डॉ. प्रणिता गडेकर, कोषाध्यक्ष नरेशजी पोटे, राजाभाऊ गिजरे, गोविंद सोमण, मुख्याध्यापक विठ्ठल म्हत्रे, अण्णासाहेब कोल्हटकर, क्रीडा विभाग प्रमुख बालाजी क्षीरसागर यांनी तसेच सर्व कर्मचारी वृदांनी अभिनंदन केले.

## उमरगा : स्थानिक स्वराज्य निवडणुकीचा बिगुल, राजकीय हालचालींना वेग

तभा वृत्तसेवा / आकाश पोतदार  
उमरगा, दि.७ नोव्हेंबर -

स्थानिक स्वराज्य संस्थांच्या निवडणुकीचा बिगुल वाजताच उमरगा शहरासह संपूर्ण तालुक्यात राजकीय वर्तुळात खळबळ उडाली आहे. निवडणुकीची धाम धूम सुरू होताच विविध पक्षांत उमेदवारी निश्चितीसाठी हालचालींना चांगलाच वेग आला असून, पडद्यामागील घडामोडींनी वेग घेतला आहे.

महायुती होणार का, की प्रत्येक पक्ष स्वतंत्रपणे रिंगणात उतरणार, याबाबत सध्या तरी अनिश्चितता कायम आहे. भाजप, शिवसेना (शिंदे गट), राष्ट्रवादी काँग्रेस (अजित पवार गट) आणि इतर घटक पक्ष यांच्यातील चर्चेची पातळी उच्चांकी टप्प्यावर पोहोचली असून, सूत्रांच्या माहितीनुसार काही ठिकाणी वाटाघाटी निर्णायक अवस्थेत आहेत. मात्र अद्यापही कोणतीही अधिकृत घोषणा झालेली नाही. दुसरीकडे, महाविकास आघाडीतील अंतर्गत मतभेदांचे सूर उमटू



लागले आहेत. काँग्रेस, ठाकरे गट आणि शरद पवार गटातील स्थानिक पातळीवरील करण्यात आली असल्याची माहिती विश्वसनीय सूत्रांकडून मिळाली आहे. तर शिवसेना (शिंदे गट) कडून किरण गायकवाड यांच्या नावाची चर्चा रंगली आहे. पक्षांतर्गत गटबाजी आणि नेतृत्व

संघर्ष यामुळे उमेदवार निश्चितीवर सर्वांचे लक्ष लागले आहे. कोणाला अंतिम संधी मिळणार, कोणाला गच्च बसवले जाणार, हे पाहणे आता ओलुबुकाचे ठरणार आहे. दरम्यान, नांव ठरविण्यासाठी अंतर्गत खलबते सुरू

पुढे असून, त्याचबरोबर डॉ. उदय मोरे यांच्या नावाची देखील जोरदार शिफारस करण्यात आली असल्याची माहिती विश्वसनीय सूत्रांकडून मिळाली आहे. तर शिवसेना (शिंदे गट) कडून किरण गायकवाड यांच्या नावाची चर्चा रंगली आहे. पक्षांतर्गत गटबाजी आणि नेतृत्व संघर्ष यामुळे उमेदवार निश्चितीवर सर्वांचे लक्ष लागले आहे.

कोणाला अंतिम संधी मिळणार, कोणाला गच्च बसवले जाणार, हे पाहणे आता ओलुबुकाचे ठरणार आहे. दरम्यान, नांव ठरविण्यासाठी अंतर्गत खलबते सुरू

काही नेत्यांनी नगरसेवक पदासाठी उमेदवारीची तयारी सुरू केली असून, स्थानिक कार्यकर्त्यांच्या बैठका आणि गुप्त सल्लामसलती सुरू झाल्या आहेत.

आहेत. स्थानिक पातळीवरील नेत्यांमध्ये एकीकडे गाठीभेटी वाढल्या असताना, दुसरीकडे गुप्त बैठकांच्या मालिकाही सुरू झाल्या आहेत. येत्या काही दिवसांत अधिकृत घोषणा होण्याची शक्यता नाकारता येत नाही.

दरम्यान, निवडणुकीचा कार्यक्रम जाहीर झाला असून, अर्ज भरण्याची प्रक्रिया १० नोव्हेंबरपासून सुरू होईल. अर्ज दाखल करण्याची शेवटची तारीख १७ नोव्हेंबर आहे. अर्ज छाननी १८ नोव्हेंबर, माघार घेण्याची अंतिम तारीख २० नोव्हेंबर, मतदान २ डिसेंबर, तर मतमोजणी ३ डिसेंबर रोजी पार पडणार आहे.

राजकीय समीकरणे झपाट्याने बदलत असताना, उमरगा नगर परिषदेची निवडणूक यावेळी अत्यंत चुरशीची ठरणार असून, स्थानिक राजकारणात अनेक नवे चेहरे पुढे येण्याची शक्यता वर्तवली जात आहे.



सिडको झोनचा गजब कारभार;  
कचरा पोत्यात भरून लावली थप्पी



असून आ. जवळगावकर यांची सर्व समाजात असलेली प्रतिमा यावरून त्यांना कितपत फायदा होतो हे देखील कालान्तराने स्पष्ट होणार आहे. तर तिकडे विवमनां आ.कोहळीकर यांनी सुद्धा पालिका निवडणुकीच्या अनुषंगाने इच्छुक उमेदवारांच्या मुलाखती घेतली असून यावेळेस पक्षप्रवेश सोहळा देखील पार पडला होता.खा. सुभाष वारवळे यांची भक्कम साथ आ.कोहळीकरांच्या पाठीमागे राहणार असून याचा कितपत फायदा या निवडणुकीत भेटणार याचा उलगडा येणान्या मतमोजणीच्या दिवशी निकालवरून स्पष्ट होणार आहे. त्याचबरोबर शिवसेने (उबाटा गट), राष्ट्रवादी पक्ष (अजित पवार गट), राष्ट्रवादी पक्ष (शरद पवार गट), भाजपा,वैपक्ष बहुजन आघाडी, एम आय एम यांच्यासह इतर पक्षांमार्फत निवडणुकीत चांगेलीच चुरस निर्माण होणार असून या पक्षांमार्फत सुद्धा उमेदवारांची चाचपणी मोठ्या वेगाने सुरू असल्याचे दिसून येत आहे.हरी देहावग शहरातील मतदार हे कोणाला साथ होईल याची मात्र उत्पुक्ता आता शिंगेला पोहोचली आहे.

निवडणुक अधिकारी  
किनवट शिक्षण संस्था किनवट  
(नोंदणी क्र:- एफ-१७५ नांदेड)

